



## **Qorti tal-Appell Kriminali**

Onor. Imhalled Giovanni M Grixti LL.M., LL.D

**Inna Valentina Said u Publius sive Leo Said**

**vs**

**Kummissarju tal-Pulizija**

Seduta tat-30 ta' Novembru, 2020

Il-Qorti;

**Sentenza Preliminari wara eccezzjoni sollevata mill-Avukat**

**Generali:**

Rat ir-rikors tal-appell ta' Publius sive Leo Said, karta tal-identita' numru 279449M u ta' martu Inna Said karta' tal-identita' 133915 L tat-12 t'Ottubru, 2020 li bih, wara li ppremettew illi fis-seduta tat-30 ta' Settembru, 2020 l-Qorti tal-Magistrati (Malta) bhala Qorti ta' Gudikatura Kriminali kienet ddikjarat illi l-allegazzjonijiet fil-kwereli tar-rikorrenti kontra Wilhelmina Schembri ma gewx ippruvati fuq bazi prima facie u konsegwentement cahdet it-talba taghhom, u wara li ddikjaraw illi hassewhom aggravati minn tali sentenza, u wara li elenkaw b'mod estensiv l-aggravji taghhom ghamlu s-segventi talba:

*“Ghaldaqstant, Dina l-istess Onorabbli Qorti ta' l-Appell hija mistiedna tiddeciedi li l-istess Kummissarju tal-Pulizija intimat*

*naqas mid-doveri tieghu, ghax hemm kaz PRIMA FACIE li l-istess Signura Wilhelmina Schembri ikkomettiet spergur, ossia li l-istess grad ta' prova, cioe', li l-istess Onroabbli Qorti ta' l-Appell hija mistennija li tiddeciedi ssib li hemm ragunijiet bizzejjed biex l-istess Signura Wilhelmina Schembri titqieghed taht att ta' l-akkuza”;*

Rat l-ordni taghha tat-13 t'Ottubru 2020 li bih ordnat li l-appell jkun appuntat ghas-smiegh ghall-udjenza tal-15 t'Ottubru, 2020 fil-10.45am;

Rat d-digriet taghha tal-10 ta' Novembru, li bih ordnat li s-smiegh tal-appell isehh fis-16 ta' Novembru, 2020 fil-11.00am;

Semghet l-eccezzjoni preliminari mqanqla mill-Avukat Generali fl-udjenza tas-16 ta' Novembru, 2020 li tghid hekk:

*“L-Avukat Generali jecepixxi n-nullita tar-rikors tal-appell stante illi fit-termini tal-Artikolu 541(3) tal-Kodici Kriminali r-rikors kellu jkun intavolat quddiem il-Qorti Kriminali u mhux quddiem il-Qorti tal-Appell Kriminali”;*

Semghet lill-partijiet;

Rat l-atti kollha;

Ikkunsidrat:

1. Illi l-atti odjerni originaw minn rikors ta' Publius u Inna Said tal-20 t'April, 2016 intavolat quddiem il-Qorti tal-Magistrati (Malta) bhala Qorti ta' Gudikatura Kriminali b'talba sabiex dik il-Qorti *“tordna lill-Kummissarju tal-Pulizija sabiex fi zmien qasir u perentorju li jigi iffissat minnha, jiehu l-passi legali opportuni kontra l-fuq imsemmija kwereleta Wilhelmina Schembri, prevja kwalunkwe ordni ohra li din l-Onorabbli Qorti jidhrilha xierqa u*

*opportuni a tenur ta' l-Artikolu 541 tal-Kodici Kriminali, Kapitolu 9 tal-Ligijiet ta' Malta*";

2. Illi l-Qorti tal-Magistrati ikkonkludiet l-indagini taghha bid-decizzjoni riportata *supra* li biha cahdet it-talba tar-rikorrenti, igifieri l-appellanti odjerni;

3. Illi t-talba maghmula mir-rikorrenti fir-rikors taghhom lill-Qorti tal-Magistrati lura fis-sena 2016, komunement mgharufa bhala *Challenge* saret fit-termini tal-artikolu 541 (1) tal-Kodici Kriminali li jipprovdi hekk:

Jekk fil-kazijiet li fihom it-tmexxija tal-azzjoni kriminali tmiss lill-Pulizija Ezekuttiva, din ma tkunx trid tagixxi wara d-denunzja, ir-rapport jew il-kwerela ta' delitt, il-persuna li tkun ghamlet id-denunzja, ir-rapport jew il-kwerela tista' titlob, b'rikors, lill-Qorti tal-Magistrati li jigi ordnat lill-Pulizija li tmexxi l-proceduri mehtiega; u jekk il-qorti, wara li, meta jinhtieg, tisma' l-provi li jgib ir-rikorrent, u l-Kummissarju tal-Pulizija, issib li *prima facie* hemm lok ghad-denunzja, rapport jew kwerela, ghandha tilqa' t-talba u tinnotifika, bil-mezz tar-registratur, lill-Kummissarju tal-Pulizija bl-ordni li taghti ghaldaqshekk:

4. Dan l-artikolu jipprovdi ukoll ghall-possibilita' ta' revizzjoni tad-decizzjoni raggunta mill-Qorti tal-Magistrati billi jaghti lok ta' appell lil kull parti sokkombenti. Infatti is-subartikolu (3) tal-artikolu 541 jiddisponi is-segwenti f'dan ir-rigward:

Kull decizzjoni tal-Qorti tal-Magistrati li tippermetti, ghall kollox jew biss f'parti, rikors taht is-subartikolu (1) ghandha tigi notifikata lill-Avukat Generali, flimkien mal-atti tal-kawza, fi zmien jumejn tax-xoghol mid-data tad-decizzjoni u l-Avukat Generali jista' fi zmien sebat ijiem tax-xoghol minn notifika

jagħmel rikors fil-Qorti Kriminali għat-thassir jew bdil tad-decizjoni. Ir-rikorrenti jista' wkoll jagħmel rikors bhal dak fil-Qorti Kriminali fi zmien sebat ijiem tax-xogħol mid-data tad-decizjoni tal-Qorti tal-Magistrati li biha ma jkunx intlaqa' r-rikors, sew għal kollox sew biss f'parti minnu. Rikors fil-Qorti Kriminali taht dan is-subartikolu għandu jkollu effett ta' waqfien ta' esekuzzjoni tad-decizjoni tal-Qorti tal-Magistrati. [sottolinear ta' din il-Qorti].

5. Issa, r-rikors odjern kien intavolat quddiem il-Qorti tal-Appell Kriminali u mhux quddiem il-Qorti Kriminali kif jiddisponi is-subartikolu (3) tal-artikolu 541 tal-Kodici Kriminali, Kapitolu 9 tal-ligijiet ta' Malta. .

6. Huwa minnu illi l-artikolu 413 tal-Kodici Kriminali flimkien mal-artikolu 418 jiddisponu b'mod generali illi l-appelli mill-Qorti tal-Magistrati (Malta) bhala Qorti ta' Gudikatura Kriminali jinstemghu mill-Qorti tal-Appell Kriminali izda f'diversi partijiet tal-Kodici Kriminali kif ukoll f'ligijiet ohra hemm disposizzjonijiet speċjali li jridu li revizzjoni ssir minn qorti ohra bhal f'dan il-kaz. Per eżemplari ssir referenza għall-artikolu 546(4B) tal-Kodici Kriminali oltre dak in kwisjtioni. Kwistjoni ta' natura konsimili hi wahda ta' indoli ta' ordni pubbliku u ma tistax tkun mghawwga jew addattata biex tirmedja sitwazzjoni li altrimenti tkun minnha nnifisha nulla;

7. La darba l-legislatur għazel illi appelli minn decizzjonijiet tal-Qorti tal-Magistrati dwar mertu li joriginaw mill-artikolu 541 tal-Kodici Kriminali għandhom ikunu intavolati quddiem il-Qorti Kriminali, ma tistax din il-Qorti, *qua* Qorti tal-Appelli Kriminali, tuzurpa l-kompetenza mogħtija lill-Qorti jew Qrati għall-ebda

raguni wisq anqas ghaliex ir-rikorrenti ghazel li jipprezenta r-rikors tieghu quddiem din il-Qorti;

8. Illi ghalhekk l-Avukat Generali ghandu ragun fl-ecezzjoni tieghu u konsegwentement ir-rikors tal-appell ta' Inna u Publius *sive* Leo konjugi Said qed ikun dikjarat irritu, null u konsegwentement bla effett. Ghalhekk il-Qorti qed tastjeni milli tiehu konjizzjoni ulterjuri tar-rikors.